

RNU, IMPHAL
MANIPURI EVENING NEWS SCRIPT AT 7.45 PM
(Date: 08-05-2025)

ধামাকাঃ ভারতকী ফোৱেন সেক্ৰেটৰি-বিক্ৰম মিশ্ৰিনা হায়ৰি-পাহলগাম তেৱৰ এটেক অদু পাকিস্তাননা ইৱাং শাগৎলকপগী মতুং ইনা ভারতনা মতম চানা পাউখুম পীবনি।

ন্যু দিল্লিদা মপান থৌৱম মন্ত্ৰালয় অমসুং ঙাকশেল মন্ত্ৰালনা পুনা শিনদুনা পাঙথোকপা পাউগী মীফম অমদা শ্ৰী মিশ্ৰিনা হায়-ভাৰতনা থৌদোক অসিবু হেন্না পাকথোক চাউথোকপা পান্থগী নত্তে। মসিদি মথোয়না চখৰকখিবা থৌওং অদুগী চপ চাবা পাউখুম পীবনি। মহাকা হায়-য়ু.এন.সেক্যুৱিতি কাউন্সিলদা পালহগাম তেৱৰ এটেকী মতাংদা ব্ৰাৰী শান্নৰিঙৈদা পাকিস্তাননা দা ৱেজিসটেস ফ্ৰন্টকী থৌদাংবু যানিংদবা ফোংদোকখি।

মহাকা হায়-পাকিস্তাননা ওৱাং জম্মু কাশ্মিৰদা লৈবা শিখ জাতিশিংদা এটেক চখৰকখি অমসুং পুঞ্চতা লৈবা গুৱদুৱাৱা অমা থুগায়খি। থৌদোক অদুদা মীওই অহ্ম শিখি। পুঞ্চ জিলাদা মীওই ১৬ শিখে, কয়া অমনা অশোক অপন নংলে। মহাকা হায়-পাকিস্তানবু মালেমগী টেৱেৰিজমগী হৌৱকফমনি হায়বসি থৌদোক কয়াদা খঙবা ওমলে। ওসামা বিন লাদেন কদাইদা ফংখি হায়বদু অমুক হন্না নীংশিংলুবগী দৱকাৱ ওইদ্রে।

পাউগী মীফম অদুদা শৰুক য়াখিবী-ভিওমিকা সিংহনা হায়-লাইন ওফ কন্ডোলদা পাকিস্তাননা কায়হৌৱবা তৌদনা কুপৱাৱা, বৰামুলা, উৰি, পুঞ্চ, মেঞ্চৰ অমসুং ৱাজৌৰি সেক্ৰেটৰি মোটাৱ অমসুং হেভি আৱটিলেৰি শিজিন্দুনা নোংমৈ কয়ামৰুম কাপশিল্লকখি। মহাকা হায়-থৌদোক অদুদা মীচম ১৬ শিখি। ভাৰত লান্মীনসু হন্দুনা নোংমৈ কাপখি।

এটেকঃ ইন্দিয়ান আৰ্মদ ফোর্সেসনা ওসি অয়ুক পাকিস্তানগী তোঙান তোঙানবা মফমশিংদা লৈবা ইয়ার দিফেন্স রাদর অমসুং সিষ্টেমশিং থুগায়থ্বে।

ঙাকশেল মন্ত্ৰালয়গী পাউনা হায়-লাহোরদা লৈবা ইয়ার দিফেন্স সিষ্টেম মাঙ তাকহনথ্বে। মন্ত্ৰালয়না হায়-পাকিস্তাননা তৌরক্লিবা অদুগী চপ চাবা পাউখুম ভারতনা পীবনি। পাকিস্তাননা নোংপোক অমসুং নোংচুপ ভারতকী মফমশিং-অবনতিপুরা, শ্রীনগর, জম্মু, পথানকোট, অম্‌সর, কাপুরথানা, জলান্দর, লুধিয়ানা, অদামপুর, ভাতিনদা, চান্দিগর, নল, খালোদি, উত্তরলাই অমসুং ভুসতা লৈবা মফমশিং ওরাং নুমিদাং দ্রোন অমসুং মীসাইল শিজিন্নদুনা এটেক তৌরকবা হোৎনরকথি। মদু ইন্টিগ্রেটেদ কাউন্টর যু.এ.এস. গ্রীদ এন্ড ইয়ার দিফেন্স সিষ্টেমনা মাঙ তাকহনথি। থুগায়থিবা পোৎলমশিং অদু মফম কয়াদগী লৌখৎপগা লোয়ননা এটেক অসিদা পাকিস্তাননা চথরকপা এটেকনি হায়বদুগী প্রমানগীদমন্ত্ৰনি।

ঙাকশেল মন্ত্ৰালয়না হায়-কুপৰারা, বারামুলা, উরি, পুঞ্চ, মেন্‌কর অমসুং রাজৌরি সেক্তরগী লাইন ওফ কন্ট্রোলদা পাকিস্তাননা মোটোর অমসুং আরটিলেরি শিজিন্নদুনা অতৎ-অখম লৈতনা নোংমৈ কাপশিল্লকথি।

পিএমঃ লৈবাক অসিগী হৌজিক ওইরক্লিবা সেক্যুরিতিগী ফিভম অসিগী মতাংদা প্রধান মন্ত্ৰি নরেন্দ মোদিনা সভাপতি ওইদুনা অবাংবা থাক্কী মীফম অমা ওসি পাঙথোকথ্বে। মীফম অদুদা তোঙান তোঙানবা মন্ত্ৰালয়শিং অমদি বিভাগশিংগী সেক্রেটারিশিং শরুক য়াথি।

মীফম অদুদা হৌজিক ওইরক্লিবা লৈবাক অসিগী সেক্যুরিতিগী মতাংদা জাতিগী ওইনা শেম শানবা অমদি মন্ত্ৰালয় অমগা অমগা খুৎশমদুনা থবক তৌমীলবগী মতাংদনি। মীফম অদুদা প্রধান মন্ত্ৰিনা মন্ত্ৰালয়শিং অমসুং এজেন্সিশিংগী মরন্ত্ৰা অয়েৎ অপন লৈতনা মতেং পাংননবা খঙহনথি। হৌজিক ওইরিবা ফিভম অসিগী মতাংদা মন্ত্ৰালয়শিংনা শেম শারিবশিং অমদি থৌরাং

তৌরিবশিংসু প্রধান মন্ত্ৰিনা য়েংশিনথি। মীফম অদুদা সিভিল দিফেন্স মপাঙ্গল কনখংহনবা, লান্না পাউ শন্দোরকপা অমসুং ফেক ন্যুজশিং মায়েকবা, মৰুওইবা ইনফ্ৰাষ্ট্ৰাকচৰ লৈফমশিং মতিক চানা ঙাক শেন্নবগী ৰাফমশিং যাওৰি।

মন্ত্ৰালয়শিংনা পায়খংলিবা থবক থৌরমশিং তোয়না য়েংশিন্নবা প্রধান মন্ত্ৰিনা সেক্ৰেটৰিশিংদা পাউতাক পীথি। ঙসিগী মীফম অদুদা কেবিনেট সেক্ৰেটৰি, পি.এম.ওগী সেনিয়াৰ ওফিসাৰশিং, ঙাকশেল, গৃহ মন্ত্ৰালয়, মপান থৌরম মন্ত্ৰালয়, ইনফোমেসন অমসুং ব্ৰোদকাষ্টিং, পৰাৰ, হকশেল অমসুং টেলি কম্যুনিকেসনগী সেক্ৰেটৰিশিং শৰুক য়াথি।

ভাল্লা (এল): ইন্দিয়ান ৰেড ক্ৰোস সোসাইতিনা মহৌশানা থোকহনবা খুদোংথিবশিং অমসুং পেন্দামিক্কী মতমদা লৌথিবা থৌদাং অমসুং মনিপুৰদা থোক্লিবা ইৰাং অসিনা লাঞ্জেন্নদুনা চীং অমসুং তম্পাক্কী মফমশিংদা লৈরিবা মীওইশিংদা মতেং পাংথিববু ৰাজ্যপাল-অজয় কুমাৰ ভাল্লানা থাগৎপা ফোংদোরক্লি।

ইন্দিয়ান ৰেড ক্ৰোস সোসাইতি-মনিপুৰ ষ্টেট ব্ৰান্সনা শিনদুনা ঙসি ইম্ফালগী এম.জি. এভিনুদা ৱাল্ট ৰেড ক্ৰোস ডে-২০২৫ দা শৰুক য়াৰদুনা থোকহন্নিংদবা থৌদোকশিং থোক্লকপদা ইন্দিয়ান ৰেড ক্ৰোস সোসাইতিনা শেম শাদুনা লৈরিবা অদুবু থাগৎপগা লোয়ননা মীয়ামগী য়াইফনবা থবক থৌরমশিং পাঙথোকপদা নহাশিংনা মশিং য়ামা শৰুক য়ানবা ৰাজ্যপালনা আপিল তৌথি। মহাকা হায়-ৰাজ ভবন অমসুং মনিপুৰ সরকারনা ৰেড ক্ৰোস সোসাইতি অসিদা পাংবা য়াবা মতেং পাংগনি।

থৌরম অদুদা ৰাজ্যপালনা নৌনা চংল্লক্লবা পেট্ৰোন অমসুং ভাইস পেট্ৰোনশিংদা সাৰ্টিফিকেট খুংশিন্নথি। থৌরম পালন অসিগা মৰী লৈননা পাঙথোকথিবা তোঙান তোঙানবা চাংদমবশিংদা মকোক মথং তাম্ববশিংদা ৰাজ্যপালনা সাৰ্টিফিকেট অমসুং মনা খুংশিন্নথি।

অমরোমদা, নুমিৎ অসিগা মরী লৈননা আই.আর.সি.এস. বিষ্ণুপুর ব্রাহ্মনা শিনদুনা থা অমা চথরকথিবা পালন থৌরম ওসি লোয়শিনথ্বে। বিষ্ণুপুর জিলাগী দি.সি. কনফারেন্স হোলদা পাঙথোকপা থৌরম অদুদা জিলা অসিগী দিপ্যুতি কন্মিস্সার-লৌরেন্সম বিক্রমনা ইন্দিয়ান রেড ক্রোস সোসাইতিনা লৌরিবা থৌদাংশিং শিংথাখি।

ইন্দিয়ান রেড ক্রোস সোসাইতি ইন্ফাল ইষ্ট দিষ্ট্রিক্ট ব্রাহ্মনা শিনদুনা নুমিৎ অসিগা মরী লৈননা ঈ দান তৌবগী থৌরম অমা পাঙথোকখি। থৌরম অদুদা মীওই ৪৩ রোম ঈ দান তৌখি।

ইন্দিয়ান রেড ক্রোস সোসাইতি-জিরিবাম দিষ্ট্রিক্ট ব্রাহ্মনসু নুমিৎ অসি জিরিবাম জিলাদা পাঙথোকখি। থৌরম অদুদা রিলিফ কেন্‌পশিংদা লৈরিবা অঙাংশিংদা পোংলম কয়ামরুম খুংশিনখি।

চান্দেল(এল): চান্দেল জিলাগী জবেনাই জষ্টিস বোর্ড অমসুং চাইল্ড রেলফিয়ার কমিটি ওসি সোসিএল রেলফিয়ারগী কন্মিস্সার কম সেক্রেটারি-এন. জিওফ্রিনা শঙ্গাথ্বে।

শ্রী জিওফ্রিনা সরকারগী শেস্তুং মখাদা চল্লাইরিবা জিলা অদুদা লৈবা চিলদ্রেন হোম, ওল এজ হোম, শক্তি সধন হোম, স্পিসিএলাইজ এদোপসন এজেন্সি অমসুং অঙ্গনবাদি সেন্টরশিংগী ফিভম য়েংশিনখি। দিপ্যুতি কন্মিস্সার ওফিসকী কনফারেন্স হোলদা পাঙথোকপা থৌরম অমদা জিলা অসিগী সোসিএল রেলফিয়ার বিভাগকী ওফিসিএলশিংগা কন্মিস্সারগা ফমীন্দুনা ব্রাফম কয়া খন্নখি হায়রি।

ওসিগী থৌরম অদুদা জিলা অসিগী দিপ্যুতি কন্মিস্সার-এল. নন্দাকুমার সিংহ, সোসিএল রেলফিয়ারগী দিরেক্টর-অনা অরান্সম অমসুং আই.সি.দি.এসকী জোইন্ট দিরেক্টর-অঞ্জলি চোংথাম শরুক য়াখি।

এসসিইআরটি(এল) : প্রোহিবিসন ওফ চাইল্ড মেরিএজ এক্ট-২০০৬ অমদি প্রোটেক্সন ওফ চিলড্রেন ফ্রোম সেক্সচুয়েল ওফেন্স (পোক্সো) এক্ট-২০১২ গী মতাংদা স্কুলগী ওজাশিংগী ওইবা সেলিটাইজেশন কম ট্রেনিং প্রোগ্রাম অমা ওসি পাঙথোকথ্বে।

লমফেলদা লৈবা এস.সি.ই.আর.টিগী মল্টি পরপজ হোলদা পাঙথোকখিবা থৌরম অদুদা রিছোর্স পার্সন ওইনা শরুক য়াখিবা মনিপুর কম্মিসন ফোর প্রোটেক্সন ওফ চাইল্ড রাইটসকী লিগেল এদভাইজর-থিয়াম রাজকেশ্বরনা হায়-নুপীমচাশিংনা চহি ১৮ শুদ্রিবা ফাওবা অদুগা নুপামচাশিংনা চহি ২১ শুদ্রিবা ফাওবা য়ুস্মানবগী লম্বীদা খোঙ থাংজিনবা য়াদে। করিগুস্মা চহি শুদনা লুহোংবা তারবদি প্রোহিবিসন ওফ চাইল্ড মেরিএজ এক্টকী মখাদা চৈরাক পীবা য়াই।

মহাকা হায়-নুপীমচা অমদি নুপামচাশিংদা সেক্সুয়েল হরাজমেন্ট পীবা অমদি সেক্সুয়েল এসোল্টনচিংবা কয়া লমদম অসিদা তত্তনা থোক্লি। অসিগুস্মা থৌওং চখরকপশিংবু করমা চৈরাক ফংহনবা য়াবগে হায়বদু পোক্সো এক্ট ২০১২ দা ময়েক শেংনা পল্লি। মরম অদুনা এক্ট অসি স্কুল ওজাশিংদা খঙহনবগী তঙাইফদবা লৈ।

ওসিগী থৌরম অদুদা-এ.দি.সি. ইন্ফাল রেষ্ট-কে. যাদুমনি, দিষ্ট্রিক্ট চাইল্ড প্রোটেক্সন ওফিসার-পাবিত্রা থিংবাইজম, ইন্ফাল রেষ্টকী জেট.ই.ও. খুমুকচম সুসিত্রা শরুক য়াখি।

ককচিং (এল): বেতি বচাউ, বেতি পরাউ স্কিমগা মরী লৈননা দিষ্ট্রিক্ট এডমিনিষ্ট্রেশন ককচিংনা, ককচিং হয়ার সেকেন্দরি স্কুলদা সেনিটরি নেপকিন মেছিন খুংশিন্ত্বে।

মেছিন অসি খুংশিন্তবগী মরুওইবা পান্দমদি, নুপী মহৈরোইশিংবু সেনিটরিগী পোৎলমশিং ইরায় লায়না ফংহনবা অমসুং থাগী খোঙকাপ লাকপা

মতমদা লু-নান্না লৈনবগীদমক্তনি। সেনিটরিগী পোৎলমশিং অদু দিষ্টিক্ট প্রোটেক্সন ওফিসার, আই.সি.দি.এস. সেল-ককচিং অমসুং জেট.ই.ও. ককচিংনা দিষ্টিক্ট এডমিনিষ্ট্রেশন ককচিংগী মখাদা পাঙথোকপনি।

তমেংলোং (এল): তমেংলোং জিলাদা লমগী ব্রাথোক্তা খুল অনিমমাং থাগী ৩০ দা খৎনরকপদগী দিষ্টিক্ট মেজিষ্ট্রেটনা জিলা অদুদা পি.এন.এস.এসকী সেক্সন ১৬৩ গী মখাদা থল্লকখিবা অথিংবা অদু খুদক্তগী লৌথোকথ্বে।

জিলা অসিগী দিষ্টিক্ট মেজিষ্ট্রেটনা থোকপা চেরোল অমনা হয়-আইন অমসুং শান্তি রক্ষাগী ফিভম ফগৎলকপদগী খুদক্তগী থল্লম্বা কার্ফিযু অদু লৌথোকখিবনি।

বিষ্ণুপুর (এল): বিষ্ণুপুর জিলাগী দিপুতি কমিস্সার-লৌরেন্সম বিক্রমনা ওসি ওন লাইনগী খুথাংদা টুরিষ্ট পাস পীবা অমসুং মোনিটরিং সিস্টেম হৌদোকথ্বে।

মিগি সেক্রেটারিয়েট কমপ্লেক্স-বিষ্ণুপুর কনফারেন্স হোলদা পাঙথোকখিবা থৌরম অদু এন.আই.সি.বিষ্ণুপুরনা শিনবনি। ওসি হৌদোক্লিবা ওন লাইনগী খুথাংদা টুরিষ্ট পাস পীবা অমসুং মোনিটরিং সিস্টেম অসিগী মতাংদা এন.আই.সিগী দিষ্টিক্ট ইনফোমেটিক্স ওফিসার-রাজকুমারী রোমিতানা হয়-টুরিষ্টশিংনা টিকেৎশিং লৌবা মতমদা খুদোংচাদবা মায়োকদনবনি। মহাকা হয়-বেব এপ্লিকেশন অসিগী খুথাংদা লম কোইবা মীওইশিংনা ওন লাইনগী নংত্রগা মফম অদুদগী টিকেৎশিং বুক্টিং তৌবগী খুদোংচাবা পীরগনি।

মহাকা হয়-থৌরাং অসিনা টিকেৎ য়োনখিবগী মশিং, টুরিষ্ট লাকপগী মশিং অমসুং একাউন্টকী থবক্তা মনুং মপান ফাওনা থবক তৌবা ওল্লগনি।

শিরুই (এল) : শিরুই লিলি কুম্লে-২০২৫ মপুং ফানা পাঙথোকবগীদমক কুম্লে অসিগী ওর্গানাইজিং কমিটিগী মীল্ং কাংবু অমগা ওসি রাজ্যপাল-অজয় কুমার

ভাল্লাগা উন্নদুনা বারী শাথ্ৰে।

ৰাজ ভবনদা লৈবা কনফৰেন্স হোলদা পাঙথোকখিবা মীফম অদুদা কুন্মৈ অসিদা চংগদৌরিবা শেনফমগী মতাং যাওনা সেক্যুৰিতিগী চেকশিন থৌরাং যাওনা চংথোক চংশিনগী মতাংদা কুপা খন্নখি হয়রি। মীফম অদুদা চীফ সেক্ৰেটরি অমদি দি.জি.পি. যাওনা সিভিল অমসুং পুলিসকী মকোক থোংবা ওফিসিএলশিং শৰুক য়াখি হয়রি।

অমরোমদা, ট্ৰান্সপোর্টকী দাইৰেক্তরনা থোকপা চেরোল অমগী মতুং ইন্না, থা অসিগী ২০ দগী হৌগদৌরিবা শিৰুই লিলি ফেষ্টিবেলগী য়েংলগা আই.এস.বি.পিদগী শিৰুই পাব্লিক গ্ৰাউন্ড ফাওবা বস অহুম চেনগনি। বসশিং অসি অয়ুক পুং তৰেং, পুং ৮ অমসুং পুং ৮ মিনিট ১৫ দা থাগনি। বস ভারানা লুপা ২০০ ওইগনি হয়রি।

ওকপা (এল): কোসেমনা লৌবা ক্লাস টুয়েল পৰিক্ষাদা পোজিসন লৌরকথবা মইহেরোই অনি ওকপগী থৌরম অমা ওসি সেলিং দিজিটেলনা শিনদুনা পাঙথোকথ্ৰে। থৌরম অদুদা মইহেরোই অনিদা খুদোলপোং পীদুনা পুকিং থৌগৎখি।

কাদা (এল): ময়াই কাবা নিশানা মইহেরোই খুন্নাইদা পীবা চৈথেং হয়বসিগী মতাংদা কোলিসন এগেনষ্ট দ্ৰগস এন্ড অলকোহোল (কাদা) না শিনদুনা ইন্ফাল ইষ্টকী কৈবী হয়স্কুলদা মীয়ামবু হেন্না খঙহনবগী থৌরম অমা পাঙথোকথ্ৰে।

থৌরম অদুদা, মইহেরোইশিংদা নিশা চাবনা মাংজবগী মতাংদা অখঙ অইশিংনা ব্ৰা ঙাংখি।

এগ্ৰীকলচৰ: কেন্দ্ৰগী লৌউ শিংউ মন্ত্ৰি-শিবৰাজ সিংহ চৌহাননা হয়রি-ভিক্সিত ক্ৰিসি সংক্লপ অভিযান কেন্দ্ৰপইন লৈবাক শিনবা থুংবদা থা অসিগী ২৯ দগী মথং থাগী ১২ ফাওবগী মনুংদা হৌদোক্লগনি। থৌরাং অসিনা লৌমীশিংগী

মৰন্তা মতমগা চুন্নৰবা টেকোলোজি অমসুং অনৌবা মখলগী মৰু-মৰাংশিংগী মৰমদা হেন্না খঙহন্নবনি।

ন্যু দিল্লিদা ওসি পাঙথোকপা এগ্ৰীকলচর খাৰিফ কেন্বেপইন-২০২৫ গী জাতি থাকী মীফমদা বা ঙাংলদুনা মন্ত্ৰিনা হায়-কেন্বেপইন অসি লৈবাক অসিগী জিলা ৭০০ তা পাঙথোকনি। মসিনা লৌমী কোতি অমা মখায় হেন্না কোনশিনগনি। মহাকা হায়-কেন্দ্র সরকারনা রাজ্যশিংগা খুৎশমরগা সাইন্টিষ্ট, ওফিসিএল অমসুং প্রোগ্রেসিব ফায়রশিং যাওবা টিম লিশিং অনি হেন্না শেমগনি। টিম অমমমনা জিলা থাক্তা নুমিং খুদিংগী মীফম অহ্ম অহ্ম পাঙথোকনি।

কাং (এল): লাইনিংথৌ সনামহি কাং এসোসিয়েসননা শিনদুনা চথরিবা অহানবা লাইনিংথৌ সনামহি প্লেয়ারস মেমোরিএল কেন্দ্রাইজ লিগ কম নোকআউট অপন কাং টুর্নামেন্ট-২০২৫ গী শান্নখিবা মেটচতা-ওইনাম কেন্দ্রনা কৈশামথোং কেন্দ্রবু পাঞ্জল ১৫-১৪ দা থোইথ্বে।

ফুটবোল (এল): ১৫ শুবা অম্ফা সেনিয়ার রিমেন্স ফুটবোল লিগ-২০২৪-২৫ গী ওসি শান্নখিবা মেটচতা-মনিপুর পুলিস স্পোর্টস ক্লাবনা যুথ বেলফিয়ার ক্লাবপু পাঞ্জল ২-০ দা থোইথ্বে।

ফুটবোল (এল): অনিসুবা প্রেমিয়র লিগ ২০২৫-২৬ কী ওসি লমলোং থোংখোঙ আৰ্তিফিসিয়েল টৰ্ফ গ্ৰাউন্ডদা শান্নখিবা মেটচতা-যুথ সোসিএল বেলফিয়ার এসোসিয়েসন অমদি নিশাগা শান্নখিবা মেটচতা পাঞ্জল অমমম চন্নদুনা দ্রো চংখি।

অতোপ্পা মেটচ অমদা-সার্দন স্পোর্টিং যুনিয়ননা ওল মোইরাং ফুটবোল এসোসিয়েসনবু পাঞ্জল ৪-০ দা থোইথ্বে।

ফুটবোল (এল): তকরা ত্রোফি ২০২৪-২৫ গী ওসি শান্নখিবা মেটচতা-এফ.সি.য়াইশা-ককচিং অমদি পপজি য়ুনাইটেদ-অংথা পাঞ্জল অমত্তা চন্নদুনা দ্রো চৎত্রে।

অতোপ্পা মেটচ অমদা-কে.কে.কে.য়ু. কাইরংনা ময়াং ইন্ফাল য়ুনাইটেদপু পাঞ্জল ৪-১ দ থোইত্রে।

ফুটবোল (এল): সিটি ক্লব গ্রাউন্ড হৈরোক লিতান মখোঙদা চথরিবা অহ্মশুবা মাইপাকপী মেমোরিএল ত্রোফিগী ওসি শান্নখিবা মেটচশিংদা-মুকথাই এফ.সি. থৌবালনা এস.দি.ও. শিংজমৈবু পাঞ্জল ১-০ দা, রাংজিং য়ুনাইটেদ এফ.সি.(জনিয়ার) না য়াইরিপোক এফ.সিবু পাঞ্জল ৫-১ দা থোইত্রে।

ফুটবোল (এল): অরাং লৈকিনথবী ফুটবোল গ্রাউন্ডদা চথরিবা অহানবা অরাং লৈকিনথবী ফুটবোল টুর্নামেন্ট ২০২৫ গী ওসি শান্নখিবা মেটচশিংদা সলাম য়ুথ অপুনবা এফ.সিনা এম.রাই.সি. মহারবিবু পাঞ্জল ৩-০ দা অমদি লকি স্তার-অচানফিগৈনা রাই.দি.সি. অরাং পোৎশংবম খুনৌবু পাঞ্জল ৩-২ দা থোইথি।

ক্রিকেট (এল): অহ্মশুবা এম.এন.সি.এ. রিমেন্স অন্দর নাইন্তিন ব্রান ডে ত্রোফি ২০২৪-২৫ গী ওসি শান্নখিবা মেটচশিংদা-ফোর্স ক্ষেত্রিগাউনা সেদো-থাংমৈবন্দবু রন-৪৫ দা অমদি রাই.পি.এচ.য়ু.সি. লালান্মুংনা পি.সি.সি. ময়াই কোইবীবু রিকেট অহ্মদা থোইত্রে।

স্পোর্টস (এল): দিষ্ট্রিক্ট য়ুথ এফিয়ার্স এন্ড স্পোর্টস ওফিস-ইন্ফাল ইষ্টনা শিনদুনা চহি ১৫ গী নুপামচা অমসুং চহি ১৭ মখাগী নুপীমচা অমসুং নুপামচাগী জিলা থাকী সুব্রোতো মুখজি ফুটবোল টুর্নামেন্ট থা অসিগী ২৩ দগী ২৬ ফাওবা লাংজিং ফুটবোল তব গ্রাউন্ডদা পাঙথোক্লগনি।

ইন্ফাল ইষ্টতা লৈবা যাওনিংবা স্কুলশিংনা থা অসিগী ২০ ফাওবগী মনুংদা
ফোর্ম পীশিল্লকপা য়াগনি হায়রি।